

இனிமையான குழந்தைகளே! உங்களைப் போன்ற செளபாக்கியசாலி வேறு யாரும் இல்லை ஏனென்றால், எந்த தந்தையை முழு உலகமும் அழைத்துக் கொண்டிருக்கிறதோ அவர் உங்களுக்குப் படிப்பித்துக் கொண்டிருக்கிறார்.

நீங்கள் அவருடன் பேசுகிறீர்கள்.

கேள்வி . ஞானத்தின் மனன சிந்தனை (விசார் சாகர் மந்தன் ) செய்யத் தெரிந்த குழந்தைகளின் அடையாளம் என்னவாக இருக்கும்?

பதில். அவர்களது புத்தியில் முழு நாளும் எப்படி அனைவருக்கும் வழி காட்டலாம், எப்படி ஒவ்வொருவருக்கும் நன்மை செய்யலாம் என்ற சிந்தனை ஓடிக் கொண்டிருக்கும். அவர்கள் சேவைக்கான புதிய புதிய திட்டங்களை உருவாக்கிக் கொண்டே இருப்பார்கள். அவர்களது புத்தியில் முழு ஞானமும் ஓடிக் கொண்டே இருக்கும். அவர்கள் தம்முடைய நேரத்தை வீணாக்க மாட்டார்கள்.

ஓம் சாந்தி! குழந்தைகளுக்கு முன்பாக நிராகாரமான (சரீரமற்ற) பரமபிதா பரமாத்மா பேசிக் கொண்டிருக்கிறார் என்பதை குழந்தைகள் தான் அறிவார்கள். பகவான் உயர்வானவர் என்று சொல்லப்படுகிறது. அவருடைய இருப்பிடம் உயர்வானதாகும். இருக்கக்கூடிய இடமோ புகழ்பெற்றதாகும். நாம் மூலவதனத்தில் வசிக்கக் கூடியவர்கள் என்பதை குழந்தைகள் அறிவார்கள். மனிதர்களுக்கு இந்த விஷயங்கள் எதுவும் தெரியாது. இறை தந்தை என்று கூறுகின்றனர். நிராகாரமான பகவான் பேசுகிறார் என்பது குழந்தைகளாகிய உங்களைத் தவிர வேறு எந்த மனிதர்களுக்கும் தெரியாது. நிராகாரமாக இருக்கும் காரணத்தால் பகவானுடைய மகாவாக்கியம் எப்படி இருக்க முடியும் என்பது யாருடைய புத்தியிலும் வருவதில்லை. இது தெரியாத காரணத்தால் கீதையில் கிருஷ்ணருடைய பெயரை போட்டு விட்டனர். இப்போது குழந்தைகளுக்கு முன்பாக சிவபகவான் பேசிக் கொண்டிருக்கிறார். நேரடியாக வராமல் கேட்க முடியாது. தூரத்திலிருந்து கேட்கின்றனர், ஆனால், நம்பிக்கை இருப்பதில்லை. பகவானுடைய மகாவாக்கியங்களை தான் கேட்கின்றனர். சரியான முறையில் நீங்கள் தெரிந்துள்ளீர்கள். பகவான் சிவபாபா ஆவார். பாபா நமக்கு ஞானத்தை கூறிக் கொண்டிருக்கிறார் என்று நடைமுறையில் தெரிந்திருக்கிறீர்கள். உங்களுடைய புத்தி உடனே மேலே சென்றுவிடுகிறது. சிவபாபா உயர்விலும் உயர்வான இடத்தில் இருக்கக் கூடியவர் ஆவார். யாராவது பெரிய மனிதர், ராணி முதலானவர்கள் வரும் போது, இவர் இந்த இடத்தில் சேர்ந்தவர், இந்த சமயம் இங்கே வந்திருக்கிறார் என்று தெரிந்திருக்கிறார்கள். அதுபோல, பாபா நம்மை அழைத்துச் செல்வதற்காக வந்திருக்கிறார் என்பதை குழந்தைகளாகிய நீங்கள் கூட தெரிந்திருக்கிறீர்கள். நாமும் பாபாவுடன் திரும்பி செல்வோம். நாம் பரந்தாமத்தில் இருக்கக் கூடியவர்கள் ஆவோம். உங்களுக்கு இப்போது தந்தை மற்றும் வீட்டின் நினைவு வருகிறது அந்த பாபா தான் கிருஷ்ணியை படைப்பவர் ஆவார். பாபா வந்து குழந்தைகளாகிய உங்களுக்கு மூலவதனம், சூட்சுமவதனம், ஸ்தூல வதனத்தின் ரகசியத்தை புரிய வைத்துள்ளார். யாருடைய புத்தியில் இது உள்ளதோ அவர்களே புரிந்து கொள்வார்கள். எதிர் காலத்தில் 21 பிறவிகளுக்காக தந்தையிடமிருந்து ஆஸ்தியை எடுக்க நாம் முழுமையான முயற்சி செய்து கொண்டிருக்கிறோம். முயற்சி செய்து தான் ஆக வேண்டும். முயற்சியை ஒருபோதும் விடக்கூடாது. பரீட்சை வரும்வரை நாம் படித்து தான் ஆக வேண்டும் என்று பள்ளியில் குழந்தைகள் தெரிந்திருப்பார்கள். அங்கே லட்சியம் இருக்கிறது. நாம் பெரியதிலும் பெரிய பரீட்சையில் தேர்ச்சி அடைகிறோம். ஒரு கல்லூரியை விட்டு மற்ற கல்லூரிக்கு செல்வார்கள். அதன் அர்த்தம் யாதெனில் படித்துக் கொண்டே தான் இருக்க வேண்டும். பெரிய மனிதரின் குழந்தையாக இருந்தால் கண்டிப்பாக பெரிய பரீட்சையில் தேர்ச்சி பெற வேண்டும் என்ற சிந்தனை இருக்கும். நாம் மிகப்பெரிய தந்தையின் குழந்தைகள் ஆவோம் என்பதை நீங்கள் அறிவீர்கள். நாம் சிவபாபாவின் குழந்தைகள் என்பது உலகத்தில் யாருக்கும் தெரியாது. நீங்கள் பெரியதிலும் பெரிய உயர்விலும் உயர்வான தந்தையின் குழந்தைகள் உள்ளீர்கள். மிகப்பெரிய படிப்பை படிக்கிறீர்கள். இது உயர்விலும் உயர்வான படிப்பு என்பதை தெரிந்துள்ளீர்கள். படிப்பிக்கக் கூடியவர் பாபா என்றால் எவ்வளவு ஊக்கம் மற்றும் குஷியில் இருக்க வேண்டும் இந்த ஞானத்தை யாருக்கு வேண்டுமானாலும் புரிய வைக்க முடியும். நாம் மிகவும் பெரியதிலும் பெரிய தந்தையின் குழந்தைகள் மிகப்பெரிய சத்குருவின் வழிப்படி நாம் நடக்கிறோம். ஆசிரியருடைய மற்றும் குருவினுடைய வழிப்படி நடக்க வேண்டுமல்லவா! அவர்களை சீடர்கள் என்று கூறிவிடுகின்றார்கள். இங்கே தந்தையின் வழிப்படியும் ஆசிரியரின் வழிப்படியும் குருவின் வழிப்படியும் நடக்க வேண்டும். அவர் நம்முடைய தந்தை, ஆசிரியர் மற்றும் சத்குரு ஆவார் என்பதை நீங்கள் அறிந்துள்ளீர்கள். கண்டிப்பாக அவர் வழிப்படி நடக்க வேண்டும். இவர் ஒருவர் தான் உயர்ந்ததிலும் உயர்ந்தவர் சிவபாபா ஆவார் அவரே நம்மிடம் பேசுகிறார்.

சிவபாபா பேசுகிறாரா?, சங்கரர் பேசுகிறாரா? பிரம்மா பேசுகிறாரா? விஷ்ணு பேசுகிறாரா? (சிவன் மற்றும் பிரம்மா பேசுகிறார்கள் - விஷ்ணு அல்லது சங்கரர் பேசவில்லை என்று சிலர் கூறினார்கள்). விஷ்ணுவின் இரண்டு ரூபங்கள் லட்சுமி நாராயணன் என்று கூறுகிறீர்கள் எனும் போது பிறகு அவர்கள் பேசுவதில்லையா! ஊமைகளா? (ஞானத்தை கூறுவதில்லை என்று சபையில் பதில் வந்தது) நான் ஞானத்தின் விஷயத்தை பற்றி பேசவில்லை. பேசுவதைப் பற்றி கேட்கிறேன். விஷ்ணு, லட்சுமி நாராயணர் பேசுகின்றார்களா? சங்கரர் பேசுவதில்லை என்பது, மற்றபடி மூவரும் ஏன் பேசுவதில்லை? விஷ்ணுவினுடைய இரண்டு ரூபங்கள் லட்சுமி நாராயணர் என்றால் கண்டிப்பாக பேசுவார்கள் அல்லவா! மனிதர்கள், அவர் நிராகாரராக உள்ளதால் எப்படி பேசுவார் என்று சிவபாபாவைப் பற்றி புரிந்து கொண்டிருப்பார்கள். சிவபாபாவும் இவருக்குள் (பிரம்மாவுக்குள்) வந்து பேசுகிறார் என்று குழந்தைகளாகிய உங்களுக்கு தெரியும். பிரம்மாவும் கூட பேச வேண்டியது உள்ளது. தத்தெடுக்கப்பட்டவர் அல்லவா! சன்யாசிகளும் கூட தம்முடைய பெயரை சன்னியாசத்திற்கு பிறகு மாற்றிக் கொள்கிறீர்கள். நீங்கள் கூட சன்னியாசம் செய்திருக்கிறீர்கள். ஆகவே, உங்களுடைய பெயர் மாற வேண்டும். முன்னர் பாபா பெயர் வைத்தார் ஆனால் பெயர் வைக்கப்பட்டவர்களும் கூட கையை விட்டு விடுகின்றனர் என்பதை பார்த்தார். ஆச்சரியப்படும் படியாக கேட்டு, பிறருக்கும் கூறி, பிறகு ஓடிச்சென்று விடுகின்றனர். எனவே எவ்வளவு பெயர்களை, எத்தனை பேருக்கு வைப்பது! இன்றைய நாட்களில் மாயையும் மிக வேகமானதாக இருக்கிறது. லட்சுமி நாராயணருடைய ராஜ்ஜியம் இருந்த போது அது விஷ்ணுபுரி என்று கூறப்பட்டது. இந்த குறிக்கோள் புத்தியில் உள்ளது. விஷ்ணுவின் இரண்டு ரூபங்கள் லட்சுமி நாராயணர், அவர்கள் ராஜ்ஜியம் செய்கின்றனர் என்றால் ஏன் பேச மாட்டார்கள்? பாபா இங்கே உள்ள விஷயத்தைப் பற்றி பேசவில்லை. நிராகாரராக உள்ளவர் எப்படி பேசுவார்? என்று மனிதர்கள் கூறலாம். நிராகாரராக உள்ளவர் எப்படி வருவார் என்பது அவர்களுக்குத் தெரியாது. அவரை பதீத பாவனர் என்று கூறுகின்றனர். அவர் ஞானக்கடலாகவும், சைதன்யமானவராகவும் (உயிரோட்டமுள்ளவராகவும்), அன்புக்கடலாகவும் உள்ளார். இப்போது அன்பு தூண்டுதலின் (அசரீரி வாக்கு) மூலம் ஏற்படுவதில்லை, அவரும் இவருக்குள் (பிரம்மா) பிரவேசம் செய்து அன்பு செலுத்த முடியும் அல்லவா? அப்பொழுதுதான், நாம் பரமபிதா பரமாத்மாவின் மடியில் வருகின்றோம் என்று கூறுகின்றோம். பாபா உன்னுடன்தான் உண்போம், உங்களுடையதைத்தான் கேட்போம்... இப்படியாக புத்தி அந்தப் பக்கம் சென்று விடுகிறது. ஸ்ரீகிருஷ்ணர் புத்தியில் வருவதில்லை. தந்தை அமர்ந்து குழந்தைகளுக்குப் புரிய வைக்கிறார். உங்களைப் போன்ற சௌபாக்கியசாலி யாருமில்லை. நாம் எவ்வளவு உயர்ந்த பார்த்தாரிகள் (நடிகர்கள்) என்பதை நீங்கள் அறிவீர்கள். இது விளையாட்டு அல்லவா? இதற்கு முன்போ நீங்கள் எதுவும் அறிந்திருக்கவில்லை. இப்போது தந்தை பிரவேசம் ஆகியிருக்கிறார் என்பதால் நாடகத்தின் திட்டப்படி அவர் மூலம் கேட்டுக் கொண்டிருக்கிறீர்கள்.

தந்தை கூறுகிறார் - இனிமையிலும் இனிமையான குழந்தைகளே, தந்தை நிராகாரி என்பதை நீங்கள் அறிவீர்கள். அவர் ஆத்மாக்களாகிய நமது தந்தை ஆவார். இந்த விஷயங்கள் எந்த சாஸ்திரம் முதலானவைகளிலும் எழுதப்படவில்லை. இப்போது உங்களுடைய புத்தி விசாலமாகி இருக்கிறது. மாணவர்கள் படிக்கின்றனர், புத்தியில் முழு வரலாறு புவியியலும் வந்து விடுகிறது. ஆனால் பாபா எங்கிருக்கிறார் என்பது யாருடைய புத்தியிலும் இல்லை. சரியான முறையில் குழந்தைகளாகிய நீங்கள் மட்டும்தான் புரிந்துள்ளீர்கள் மற்றும் நடைமுறையில் அந்த குஷி இருக்கிறது. பாபா பரந்தாமத்திலிருந்து வந்திருக்கிறார். நம்மைப் படிக்க வைக்கிறார். முழு நாளும் தங்களுக்குள் இந்த ஆன்மீக உரையாடல்தான் செய்ய வேண்டும். இந்த ஞானத்தைத் தவிர மற்ற அனைத்து விஷயங்களும் சத்தியநாசத்தை செய்யக் கூடியவை ஆகும். சரீர் நிர்வாகத்திற்காக நீங்கள் தொழில் முதலானவைகள் செய்ய வேண்டும் மற்றும் கூடவே இந்த ஆன்மீக சேவையும் செய்ய வேண்டும்.

இந்த பாரதம் சொர்க்கமாக இருந்தது என்று நீங்கள் அறிவீர்கள். இந்த லட்சுமி நாராயணரின் இராஜ்ஜியம் இருந்தது. எந்த தேவதைகளின் படங்கள் உள்ளனவோ, அவர்களைப் பற்றிய சரியான ஞானம் புத்தியில் வந்து விட்டது. முதல் நம்பராக உள்ள லட்சுமி நாராயணரின் படத்தை எடுங்கள், (விசார் சாகர் மந்தன்) சிந்தனை செய்யுங்கள் - இவர்கள் பாரதத்தை ஆட்சி செய்த போது ஒரு தர்மம் தான் இருந்தது. இரவு முடிந்து பகல் தொடங்கியது. அதாவது கலியுகம் முடிந்து சத்யுகம் தொடங்கியது. கலியுகம் இரவாகும். சத்யுகம் காலை நேரமாகும். இவர்கள் இந்த ராஜ்ஜியத்தை எப்படி அடைந்தார்கள் என்று மனன சிந்தனை செய்யுங்கள் (விசார் சாகர் மந்தன்). கடலில் கற்களை போட்டால் அலைகள் எழும் என்று சொல்லப்படுவது போல நீங்களும் கூட கற்களை எறியுங்கள், மனிதர்களுக்குப் புரிய

வையுங்கள். சிந்தனை செய்யுங்கள் - பாரதத்தில் தேவி தேவதா ராஜ்ஜியம் இருந்தது அல்லவா! அவர்கள் பிறகு பக்தி மார்க்கத்தில் கோவில்கள் கட்டினார்கள். அவற்றிலிருந்தவற்றை கொள்ளை அடித்துச் சென்றார்கள். இது நேற்றைய விஷயமாகும். இப்போது பக்தி மார்க்கம் இருக்கிறது எனில், அதற்கு முன் ஞான மார்க்கம் இருக்கும். இந்த அனைத்து விஷயங்களும் இப்போது உங்கள் புத்தியில் உள்ளது. பாபாவும் வந்து தம்முடைய வாழ்க்கைக் கதையை கூறுகிறார். உங்களுக்கு இந்த நினைவு ஏன் ஏற்படுவதில்லை? பாபா வந்து நமக்கு இந்த அனைத்து ஞானமும் கூறுகிறார் என்ற விழிப்புணர்வும் இருக்க வேண்டும் அல்லவா? யாரானாலும் இந்த விஷயத்தையே கூறுங்கள். இந்த படம் குறிக்கோளாக உள்ளது. இந்த லட்சுமி நாராயணர்தான் அனைவரையும் விட பெரிய ராஜா ராணி ஆகிவிடுகின்றனர். பாரதம் சொர்க்கமாக இருந்தது அல்லவா! நேற்றைய விஷயமாகும். பின் இவர்கள் இந்த இராஜ்ஜியம் சிம்மாசனத்தை எவ்வாறு இழந்தார்கள்? தம்முடைய குழந்தைகளும் கூட இந்த அனைத்தையும் கேட்கின்றனர். ஆனால் புத்தியில் ஒரு போதும் திரும்ப திரும்ப வருவதில்லை. புத்தியில் நினைவும் வருவதில்லை. நினைவு வருகிறது என்றால் பிறருக்கும் கூட புரிய வைக்க முடியும். மிகவும் எளிதானதுதான். நீங்கள் இங்கே லட்சுமி நாராயணர் போல ஆவதற்காக வருகிறீர்கள். 5000 வருடத்து விஷயம் என்று புரிய வைக்கப்பட்டுள்ளது. இதை விட வெகு காலத்திற்கு முன் என்று ஏதும் இருப்பதில்லை. இது அனைத்திலும் பழமையிலும் பழமையான பாரதத்தின் கதையாகும். இது உண்மையிலும் உண்மையான கதையாக இருக்க வேண்டும். இது அனைத்திலும் பெரிய கதையாகும். இவர்களின் இராஜ்ஜியம் இருந்தது. இப்போது அந்த இராஜ்ஜியம் இல்லை. இதுவும் கூட யாருக்கும் தெரியாது. உங்களுடைய புத்தியில் வரிசைக்கிரமமாக சுழன்று கொண்டிருக்கிறது. என்னை நினைவு செய்யுங்கள் என்று தந்தை கூறுகிறார். அதுவும் முழுமையான முறையில் யாரும் நினைவு செய்வதில்லை. தந்தை புள்ளியாக இருக்கிறார், நாமும் புள்ளி என்பது கூட புத்தியில் தங்குவதில்லை. சிலருடைய புத்தியில் நல்ல விதமாக அமர்கிறது. யாருக்காவது அமர்ந்து புரிய வைத்தால் 4-5 மணி நேரம் கூட ஆகி விடுகிறது. இவை மிகவும் வியப்புக்குரிய விஷயங்களாகும். சத்ய நாராயணரின் கதையை அமர்ந்து கேட்கின்றனர் அல்லவா! யாருடைய மனதில் ஈடுபாடு கொள்கிறதோ அவர்கள் 2-3 மணி நேரம் அமர்ந்து கேட்கின்றனர். இதிலும் கூட அப்படித்தான், யாருக்கு மிகவும் ஆர்வம் ஏற்பட்டு விடுகிறதோ அவர்களுக்கு வேறு எதிலும் நாட்டம் இருப்பதில்லை. இந்த விஷயங்களை மட்டும் புரிந்து கொள்வதின் மூலமே மகிழ்ச்சி உண்டாகி விடுகிறது. இந்த விஷயங்கள் பிடித்துப் போகின்றன. போதும், இந்த சேவையில் ஈடுபட்டு விடுவோம், மற்ற வேலை தொழில்கள் அனைத்தையும் விட்டு விடுவோம் என்று புரிந்து கொள்கின்றனர். ஆனால் அப்படி யாரும் அமர்ந்து விடக்கூடாது. ஆகவே குழந்தைகளாகிய நீங்கள் இந்த சத்ய நாராயணரின் கதையைக் கேட்டுக் கொண்டிருக்கிறீர்கள். இப்போது உங்கள் புத்தியில் எவ்வளவு நல்ல விஷயங்கள் சுவாரஸ்யத்தைக் கொடுக்கின்றன. நாம் இந்த பொருள்களை பிறரிடம் கொண்டு சொல்வதற்கு எப்போதும் தயாராக உள்ளோம். பொருட்கள் எப்போதும் தயாராக இருக்க வேண்டும். இந்தப் படத்தையும் நீங்கள் காண்பித்து யாருக்கும் புரிய வைக்க முடியும் - இந்த லட்சுமி நாராயணருக்கு இந்த ராஜ்ஜியம் எப்படி கிடைத்தது? எவ்வளவு வருடங்களுக்கு முன் இவர்கள் உலகத்தின் எஜமான் ஆக இருந்தனர்? அந்த சமயத்தில் சிருஷ்டியில் எவ்வளவு மனிதர்கள் இருந்தனர், இப்போது எவ்வளவு உள்ளனர்? எதாவது ஒரு கல்லை எறிந்து கொண்டே இருக்க வேண்டும். அப்போது மனன சிந்தனை நடக்கும். நம்முடைய இந்த குலத்தைச் சேர்ந்தவர்கள் என்றால் உடனே அலைகள் எழும்பும். நம்முடைய குலத்தைச் சேர்ந்தவர் அல்ல என்றால் கொஞ்சமும் புரிந்து கொள்ள மாட்டார்கள், சென்று விடுவார்கள். இது நாடி பார்க்க வேண்டிய விஷயமாகும். நீங்கள் இந்த இனிமையிலும் இனிமையான ஞானத்தைத் தவிர வேறு எதுவும் பேசக்கூடாது. ஒருவேளை ஞானத்தைத் தவிர வேறு எதுவும் பேசினார்கள் என்றால் அவர்கள் கெட்டவர்கள், அவர்களிடம் கொஞ்சமும் சாரம் இல்லை என்று புரிந்து கொள்ளுங்கள். பிறர் சொல்வதைக் கேட்கும் ஆர்வமிகுந்த குழந்தைகள் இங்கே நிறைய பேர் உள்ளனர். கெட்ட விஷயங்களை ஒரு போதும் கேட்கக் கூடாது. நன்மை நிறைந்த விஷயங்கள் மட்டுமே கேளுங்கள். இல்லை என்றால் இலவசமாகவே தம்முடைய சத்திய நாசம் செய்து கொள்வீர்கள். பாபாவோ வந்து உங்களுக்கு ஞானம்தான் சொல்கிறார். சிருஷ்டியின் முதல் இடை கடைசியின் ரகசியத்தைப் புரிய வைக்கிறார். வேறு எந்த விஷயங்களையும் பேசாதீர்கள், அதில் நேரத்தை மிகவும் வீணாக்கி விடுவீர்கள் என்று கூறுகிறார். இவர் இப்படிப்பட்டவர், அவர் அப்படிச் செய்கிறார் . . . இவை கெட்ட விஷயங்கள் என கூறப்படுகின்றன. உலகின் விஷயங்கள் வேறாகும். உங்களுடைய ஒவ்வொரு வினாடி நேரமும் மிகவும் மதிப்பு வாய்ந்ததாகும். நீங்கள் ஒரு போதும் இப்படிப்பட்ட விஷயங்களை கேட்காதீர்கள்,

27.10.2011

செய்யாதீர்கள். இதைவிட நீங்கள் எல்லைக்கப்பாற்பட்ட தந்தையை நினைவு செய்தால் உங்களுக்கு அதிகமான வருமானம் இருக்கும். அங்கும் இங்கும் சென்று பாபாவின் அறிமுகத்தைக் கொடுங்கள். இந்த ஆன்மீகச் சேவையையே செய்தபடி இருங்கள்.

உண்மையிலும் உண்மையான மஹாவீரர்கள் நீங்கள் தான். முழு நாளும் இந்த சிந்தனையிலேயே இருக்க வேண்டும். யாராயினும் அவர்களுக்கு வழி காட்ட வேண்டும். தந்தை கூறுகிறார் - தந்தையாகிய என்னை நினைவு செய்தீர்கள் என்றால் ராஜ்ஜியம் கிடைத்து விடும். எவ்வளவு எளிதாக உள்ளது! இப்படி எல்லாம் சென்று சேவை செய்ய வேண்டும். குழந்தைகள் சேவையின் மீது மிகவும் கவனம் கொடுக்க வேண்டும். தம்முடைய மற்றும் பிறருடைய நன்மையைச் செய்ய வேண்டும். பாபாவும் குழந்தைகளாகிய உங்களுக்குப் புரிய வைப்பதற்காக வந்துள்ளார் அல்லவா! குழந்தைகளாகிய நீங்களும் கூட படித்து, படிப்பிப்பதற்காக வந்துள்ளீர்கள். நேரத்தை வீணாக்கவோ அல்லது வெறும் உணவு சமைப்பதற்காக மட்டும் வரவில்லை. முழு நாளும் புத்தியை சேவையில் செல்ல வேண்டும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. காரியத்திற்கு உதவாத விஷயங்களை கேட்பதிலோ, பேசுவதிலோ நேரத்தை வீணாக்கக் கூடாது. எவ்வளவு முடியுமோ அவ்வளவு படிப்பின் மீது முழுமையிலும் முழுமையான கவனம் கொடுக்க வேண்டும்.
2. நமக்கு படிப்பு சொல்லித் தருபவர் யார் என்ற குஷி மற்றும் ஊக்கத்தில் இருக்க வேண்டும். முயற்சியை ஒரு போதும் விட்டுவிடக் கூடாது. வாயிலிருந்து ஞான ரத்தினங்கள்தான் வெளிப்பட வேண்டும்.

வரதானம்: சேவையின் மேடை மீது உள்ளடக்கும் சக்தியின் மூலமாக  
வெற்றி மூர்த்தி ஆகக் கூடிய மாஸ்டர் கடல் ஆகுக.

சேவையின் மேடை மீது வரும்போது, பலவிதமான விஷயங்கள் முன்னால் வரும். அந்த விஷயங்களை தமக்குள் உள்ளடக்கிக் கொண்டீர்கள் என்றால் வெற்றி மூர்த்தி ஆகி விடுவீர்கள். உள்ளடக்கிக் கொள்வது என்றால் எண்ணத்தின் ரூபத்திலும் கூட யாருடைய ஸ்தூலமான விஷயங்களோ, பாவனைகளோ அம்சத்தின் ரூபத்தில் கூட கலந்திருக்கக் கூடாது. நன்மையற்ற பேச்சை நன்மை நிறைந்த பாவனையில் நன்மையற்ற பேச்சே இருக்கவில்லை என்ற அளவு மாற்றம் செய்து விடுங்கள். அவகுணத்தை குணத்திலும், இகழ்ச்சியை புகழ்ச்சியிலும் மாற்றம் செய்து விடுங்கள். அப்போது மாஸ்டர் கடல் என்று கூறலாம்.

சுலோகன்: விஸ்தாரத்தைப் பார்க்காமல், சாரத்தைப் பார்த்து, தமக்குள் அடக்கிக் கொள்பவர்களே  
தீவிர முயற்சியாளர்கள் ஆவர்.